

डॉ. अभय पाटील यांना मातृशोक

अकोला: स्व. डॉ. के. ए. एस. पाटील यांच्या पत्नी तसेच अस्थीरोगतज्ञ डॉ. अभयदादा पाटील यांच्या मातोश्री कमलाबाई पाटील यांचे आज सकाळी वृद्धापकाळाने वयाच्या ८४ व्या वर्षी निधन झाले. त्यांचा अंत्यविधी आज ११ रोजी सायंकाळी ५ वाजता मोहता मिल अकोला स्मशानभूमी येथे करण्यात येईल.

» थोडक्यात

जामिनावर सुटलेल्या आरोपीने कुटुंबासह 6 जणांना संपवले!

रंगारेड्डी : तेलंगणाच्या रंगारेड्डी जिल्ह्यात जामिनावर बाहेर असलेल्या व्यक्तीने शुक्रवारी रात्री बायको-मुलांसह सहा जणांची हत्या केली. ३५ वर्षीय या व्यक्तीने स्वतःच्या पत्नी व दोन मुलांसह पाठलाग केला म्हणून तक्रार करणार्या १६ वर्षीय मुलीसह तिच्या आई आणि आजीचा देखील खून केला. १६ वर्षीय मुलीचा पाठलाग केल्याचा आरोप त्याच्यावर असून, त्याला अटकपूर्व जामीन मंजूर झाल्यानंतर गेल्या महिन्यात वैयक्तिक हमीपत्रावर त्याला जामीन मिळाला होता. हैद्राबादपासून जवळच्या अंतरावरच असणाऱ्या आरोपीच्या मूळ गावातच शुक्रवारी रात्रीच्या सुमारास ही घटना घडली.

विधान परिषदेचे पाच सदस्य निवृत्त !

मुंबई: विधान परिषद सदस्यत्वाची सहा वर्षांची मुदत पूर्ण झाल्याने सभागृहात पाच सदस्यांना निरोप देण्यात आला. पावसाळी अधिवेशनाच्या शेवटच्या दिवशी निवृत्त होणाऱ्यांमध्ये सतीश चव्हाण, अरुण लाड, (राष्ट्रवादी) अभिजित वंजारी (काँग्रेस), किरण सरनाईक आणि जयंत आसगावकर (काँग्रेस) या पाच सदस्यांना समावेश आहे. विधानपरिषद हे वरिष्ठ सभागृह असून समाजातील विविध क्षेत्रांतील मान्यवरांना लोकशाही आणि प्रशासकीय प्रक्रियेत सहभागी होण्याची संधी देणारे प्रभावी व्यासपीठ असल्याचे विधान परिषदेचे सभापती प्रा. राम शिंदे यांनी सांगितले.

महाराष्ट्रातील ६३ लाख शेतकऱ्यांना ऐतिहासिक कर्जमाफी !

» अकोला पुर्वचे आमदार रणधीर सावरकर यांच्या प्रयत्नांना यश
» शेतकरी कर्जमाफीमध्ये आ.सावरकरांचे मोठे योगदान आले समोर

प्रतिनिधी ११ जुलै

अकोला: शेतकऱ्यांच्या पाठीशी महायुती सरकार खंबीरपणे उभे अस जमिनी योजनांचे लाभ आता राज्यातील तब्बल ६३ लाख शेतकऱ्यांना मिळणार आहे. आमदार रणधीर सावरकर यांच्या नेतृत्वाखाली विदर्भ, मराठवाडा आणि उत्तर महाराष्ट्रातील आमदारांनी केलेल्या आग्रही मागणीला अखेर मुख्यमंत्र्यांनी हिरवा कंदील दाखवला आहे.

पावसाळी अधिवेशन २०२६ दरम्यान, भाजपचे माजी सरचिटणीस आणि विधिमंडळ प्रतोद आमदार रणधीर सावरकर यांच्या नेतृत्वाखालील शिष्टमंडळाने मुख्यमंत्र्यांकडे शेतकऱ्यांनाच्या विविध मागण्यांचे निवेदन सादर केले होते. यामध्ये प्रामुख्याने सन २०१९ च्या महात्मा ज्योतिबा फुले कर्जमुक्ती योजनेतील शेतकऱ्यांचा मुद्दा लावून धरण्यात आला होता.



२०१९ च्या योजनेतील १३ लाख थकबाकीदार शेतकऱ्यांना आधी केवळ ५० हजार रुपयांपर्यंतच लाभ मिळणार होता. मात्र, आमदार सावरकरांच्या मागणीनंतर मुख्यमंत्र्यांनी ही मर्यादा वाढवून २ लाख रुपयांपर्यंत कर्जमाफी जाहीर केली आहे. पुण्यश्लोक अहिल्यादेवी होळकर शेतकरी कर्जमुक्ती योजनेअंतर्गत आधीच ५० लाख शेतकऱ्यांना लाभ मिळत होता. आता या नवीन घोषणेमुळे एकूण ६३ लाख शेतकऱ्यांना कर्जमुक्तीचा मार्ग मोकळा झाला आहे. सन २०२५-२६ आणि २०२६-२७ मधील पीक कर्जाच्या परतफेडीची अट देखील शासनाने शिथिल केली आहे,



हजार १९४.७६ कोटी रुपयांवर पोहोचली आहे. याचा अर्थ राज्य दीर्घकालीन विकासात्मक मालमत्ता निर्माण करण्याऐवजी दैनंदिन प्रशासकीय खर्च

निधी बँकांत ठेवण्यास आक्षेप

» राज्याच्या एकूण महसुलाच्या ६३.४५ टक्के रक्कम ही वेतन, निवृत्तिवेतन, व्याज देयके आणि अनुदाने अशा बांधील खर्चावर खर्च होत आहे. याशिवाय सरकारच्या विविध प्रकारच्या बँक खात्यांमध्ये मोठ्या प्रमाणात खर्च न झालेला निधी ठेवण्याच्या पद्धतीवरही लेखापरीक्षकांनी आक्षेप घेतला आहे.

भागविण्यासाठी कर्जावर अधिक अवलंबून राहत असल्याचे स्पष्ट होते. राज्याचे सकल उत्पन्न (जीएसडीपी) ४५ लाख ३१ हजार ५१८ कोटी रुपये इतके गृहीत धरल्यास एकूण

उद्धव ठाकरेचे 18 जुलैला रामरक्षा आंदोलन

प्रतिनिधी ११ जुलै

मुंबई : मुंबईत रामरक्षा आंदोलन केल्यानंतर आता नागपुरात आंदोलन शिवसेना ठाकरे पक्षाकडून करण्यात येणार असल्याची घोषणा खासदार संजय राऊत यांनी केली आहे. शिवसेनेने रामरक्षा आंदोलन जे सुरू केले त्याचा पहिला टप्पा मुंबईत पार पडला. दुसरा टप्पा महाराष्ट्राच्या उपराजधानीमध्ये १८ तारखेला साडेचार वाजता होईल. स्वतः शिवसेना पक्षप्रमुख, युवासेना प्रमुख आदित्य ठाकरे आणि असंख्य आमचे मुंबईतले नेते व विदर्भातले कार्यकर्ते यात सहभागी होतील, असे राऊत म्हणाले.

संजय राऊत म्हणाले, १८ जुलैला शिवसेना पक्षप्रमुख नागपूरला रामरक्षा आंदोलनात सहभागी होतील. राम मंदिर लूट प्रकरणांमध्ये देशात असंतोष आहे, आजही मुख्य आरोपी पकडले गेले नाहीत, आजही लूट सुरू आहे.

शिवसेनेचे संपर्कप्रमुख नाशिकला रवाना

'ऑपरेशन टायगर'च्या वावड्या उठताच उद्धव ठाकरे अॅक्शन मोडवर!

प्रतिनिधी ११ जुलै

नाशिक : महाराष्ट्राच्या राजकीय वर्तुळात सध्या सर्वाधिक चर्चेत असलेल्या 'ऑपरेशन टायगर'चे जोरदार हादरे आता नाशिकमध्ये बसू लागले आहेत. नाशिक महानगरपालिकेतील उद्धव ठाकरे यांच्या शिवसेनेचे १० ते १२ नगरसेवक एकनाथ शिंदे यांच्या शिवसेनेच्या गळाला लागल्याच्या वावड्या उठल्या आहेत. या संपूर्ण पाश्चिमीवर आता उद्धव ठाकरे यांच्या शिवसेनेचे संपर्कप्रमुख रवींद्र मिलेंकर हे तातडीने नाशिकमध्ये दाखल झाले असून, आज त्यांनी पदाधिकारी आणि नगरसेवकांची अत्यंत महत्वाची आढावा बैठक बोलावली आहे. या हाय-व्होल्टेज घडामोडींमुळे नाशिकच्या राजकारणात प्रचंड सस्पेन्स निर्माण झाला आहे.

या सर्व प्रकरणाला तेव्हा गंभीर वळण मिळाले, जेव्हा ठाकरेच्या शिवसेनेचे गटनेते केशव पोरजे यांनी पत्रकार परिषदेत एक खळबळजनक

आरोप केला. पोरजे यांच्या दाव्यानुसार, 'उपमहापौरपदाचा सौदा करू पाहणारे काही एजंट आमच्या नगरसेवकांना ५ कोटी रुपयांच्या प्रभाग निधीचे आमिष

दाखवून फोडण्याचा प्रयत्न करत आहेत.' यामध्ये एका वकिलाचा समावेश असून, ज्याला स्वतःला स्वीकृत नगरसेवक व्हायचे आहे, तोच ५ ते ६ नगरसेवकांच्या संपर्कात असल्याचा दावा त्यांनी केला.

13 नगरसेवक प्रत्यक्ष हजर, 2 जण अनुपस्थित

» नाशिक मनपाध्ये उद्धव ठाकरे यांच्या शिवसेनेचे एकूण १५ नगरसेवक आहेत. या शक्तिप्रदर्शनादरम्यान १३ नगरसेवक प्रत्यक्ष हजर होते. तर नगरसेविका मंगला आढाव आणि मुरलीधर भामरे हे दोघे कौटुंबिक दुखद कारणांमुळे उपस्थित राहू शकले नाहीत. मात्र, भामरे यांच्या मुलाने हजेरी लावून पक्षप्रमुखांसोबत असलेली निष्ठा जाहीर केली.

'ऑपरेशन तुडवा'चा थेट इशारा

» या पक्षांतराच्या चर्चांवर पडदा टाकण्यासाठी ठाकरेंच्या नगरसेवकांनी एकत्र येत पत्रकार परिषद घेतली आणि आपली वड्डामूठ दाखवली. 'आमचा एकही नगरसेवक फुटणार नाही, आम्ही सर्वजण निष्ठावंत आहोत,' असा दावा करत, 'ज्याप्रमाणे खासदार फुटले तेव्हा 'ऑपरेशन तुडवा' राबवण्यात आले, तसेच आता 'ऑपरेशन तुडवा' राबविणार,' असा थेट इशारा गटनेत्यांनी विरोधकांना दिला आहे.



एकनाथ खडसे थेट मातोश्रीवर!

मुंबई : भाजपचे राष्ट्रीय सरचिटणीस विनोद तावडे यांनी काही दिवसांपूर्वी राष्ट्रवादी काँग्रेस शरदचंद्र पवार पक्षाचे ज्येष्ठ नेते एकनाथ खडसे यांच्या निवासस्थानी भेट दिल्यानंतर त्यांच्या भाजपमध्ये घरपावसी होण्याच्या चर्चाना मोठे उधाण आले होते. मात्र, या चर्चादरम्यानच खडसे यांनी शिवसेना ठाकरे गटाचे प्रमुख तथा

माजी मुख्यमंत्री उद्धव ठाकरे यांची मुंबईतील 'मातोश्री' निवासस्थानी भेट घेतल्याने राज्याच्या राजकारणात नव्या चर्चाना सुरुवात झाली आहे. विशेष म्हणजे, या भेटीदरम्यान खासदार संजय राऊत हेही उपस्थित होते. त्यामुळे खडसे यांच्या पुढील राजकीय भूमिकेबाबत विविध तर्क-वितर्क रंगू लागले आहेत.

संपूर्ण लग्न बस्ता

हर खरेदी पर उपहार पक्का*

जितनी ज्यादा खरेदी उतना ही शानदार उपहार

अमरावती

होलसेल शॉपिंग मॉल

फॅशन | ज्वेलरी | चिल्ड्रन्स व्हेअर | शूज व सैडल | होम डेकोर | मैचिंग

जवाहर रोड, अमरावती. ☎ 2574594

L-2, बिझीनेस, नांदगावपेठ, अमरावती